



जयपुर विद्युत वितरण निगम लिमिटेड
(जन सम्पर्क अनुभाग)

प्रेस-विज्ञप्ति

31 मार्च को अर्थ आवर में एक घंटे बिजली बन्द रखने की
मुहिम में शामिल हों

जयपुर, 30 मार्च। प्रदेश में पर्यावरण को सुरक्षित रखने एवं ग्लोबल वार्मिंग के बढ़ते खतरे को ध्यान में रखकर जलवायु परिवर्तन के प्रति जागरुकता के लिए शनिवार 31 मार्च को रात्री में 8.30 से 9.30 बजे तक विभिन्न जागरुक संस्थाओं द्वारा अर्थ ऑवर मनाया जायेगा। इससे बिजली बचत के प्रति आमजन को प्रेरित करने के साथ ही बड़ी मात्रा में हो रहे कार्बन उत्सर्जन को कम करके पृथ्वी के वायुमण्डल/वातावरण की रक्षा के लिए चलाई जा रही मुहिम में भी आम जनता अपनी भागीदारी निभा सकती है।

ऊर्जा मंत्री डा0 जितेन्द्र सिंह ने प्रदेशवासियों से अपील की है कि शनिवार 31 मार्च को अपने घरों में अत्यन्त आवश्यक उपकरणों को छोड़कर रात्री को 8.30 से 9.30 बजे तक बिजली का उपभोग कम से कम करके एवं गैर जरुरी बिजली के उपकरणों को बन्द रख कर इस मुहिम में अपना योगदान दें।

उन्होंने बताया कि वर्ष 2007 में आस्ट्रेलिया के शहर सिडनी से वर्ल्ड वाइल्ड लाइफ फंड ने अर्थ ऑवर की शुरुआत की थी। जिसमें 22 लाख लोगों ने भाग लिया था। वर्ष 2009 में भारत भी इस अभियान में शामिल हो गया और भारत के 50 लाख लोगों ने इसको अपना समर्थन दिया। वर्ष 2011 तक विश्व के 135 देश इससे जुड़ गए हैं।

ऊर्जा मंत्री ने बिजली उपभोक्ताओं से अर्थ ऑवर में अपना सहयोग देने के साथ ही यह भी अपील की है कि आमजन के हित में केवल एक दिन ही क्यों, रोजाना जरुरत न होने पर बिजली के स्वीच ऑफ करके एवं ऊर्जादक्ष उपकरणों का उपयोग कर हम बिजली बचा कर अपनी भागीदारी निरन्तर कर सकते हैं। उन्होंने उपभोक्ताओं से अनुरोध किया कि घरों में रोशनी के लिए परम्परागत बल्बों के स्थान पर सीएफएल बल्बों का उपयोग करें तथा स्टार रेटिंग वाले ऊर्जादक्ष उपकरणों का उपयोग कर बिजली की बचत हेतु पहल करें।